

**Azərbaycan Dövlət İqtisad
Universitetinin rektoru
professor Ədalət Muradova**

Hörmətli Ədalət müəllim!

Rəhbərlik etdiyiniz Azərbaycan Dövlət İqtisad Universitetinin 90 illik yubileyi ölkəmizin ictimai həyatında əlamətdar bir hadisədir. Mifoloji düşüncədə 90 müqəddəs rəqəm sayılır. Bu müqəddəsliyin ucalığında Sizi və universitetin çoxminli kollektivini ürəkdən təbrik edir, yeni-yeni uğurlar arzulayıraq.

Azərbaycan Dövlət İqtisad Universiteti fəaliyyət göstərdiyi illər ərzində millətimizin intellektual səviyyəsinin yüksəldilməsində, dövlətin iqtisadi qüdrətinin gücləndirilməsində böyük rol oynamış, özünəməxsus şərəfli bir yol keçmişdir.

Universitet əməkdaşlarının fədakar əməyi sayesində yetişən on minlərlə mütəxəssis nəinki Azərbaycanda, eləcə də dünyanın müxtəlif ölkələrində əzmlə çalışır, doğma təhsil ocağının adını şərəflə doğrudurlar. Azərbaycan xalqının ümummilli lideri Heydər Əliyevin ikinci dəfə hakimiyyətə qayğılarından sonra universitet öz nüfuzunu Ulu öndərin diqqət və qayğısı sayesində daha da artırı bildi. 2002-ci ilin iyun ayının 13-də o zaman Azərbaycan Respublikasının Prezidenti Heydər Əliyevin İqtisad Universitetinin 70 illik yubiley mərasimində iştirakı Ulu öndərin İqtisad Universitetinin kollektivinin timsalında Azərbaycan elminə, təhsilinə, fədakar alımlarə və müəllimlərə qayğı və diqqətinin bariz nümunəsi idi ki, bu görüş universitetin çoxminli kollektivinin, eləcə də bütün təhsil işçilərinin xatirində əbədiyaşar tarixi hadisəyə çevrildi.

Azərbaycan Dövlət İqtisad Universiteti son zamanlar apardığı köklü keyfiyyət dəyişiklikləri və islahatları ilə təhsil müəssisələri içərisində seçilir. Universitetə ən yüksək qiymət Azərbaycan Respublikası Prezidenti cənab İlham Əliyev tərəfindən verilmişdir. Prezidentin İqtisad Universitetinin yeni korpusunun açılış mərasimində söylədiyi program xarakterli nitqindəki: «Mən hesab edirəm ki, ən aparıcı vəzifələrdə Azərbaycan kadrları olmalıdır. Bunu etmək üçün onların bilik səviyyəsi yüksək olmalıdır, onlar dünya miqyasında biznes menecmentinin nə olduğunu yaxşı bilməli və öz peşəkarlığını göstərməlidirlər. Azərbaycan Dövlət İqtisad Universitetinin bu işdə çox böyük əməyi var və çox böyük töhfəsi olacaqdır... Mən arzu edirəm ki, Azərbaycanın bütün ali məktəbləri bu səviyyədə olsun» - ifadəsi UNEC-in əsl qiymətini verməklə yanaşı, həm də, universitet kollektivini daha yüksək əzmlə çalışmağa sövq edir. Elə buna görədir ki, indi Azərbaycan Dövlət İqtisad Universiteti daha mətin addımlar atır, Azərbaycan təhsil sisteminə öz layiqli töhfələrini verir.

Dünyanın bir çox qabaqcıl universitetləri ilə həyata keçirdiyiniz elmi-pedaqoji əməkdaşlıq, müəllim və tələbə mübadiləsi, beynəlxalq elmi konfranslar müasir dövrdə yüksək əhəmiyyət kəsb edir, beynəlxalq təhsil sistemində universitetin öz yerini və mövqeyini möhkəmləndirməsi istiqamətində mühüm rol oynayır. Bu baxımdan Fransanın Monpelye, Türkiyənin Mərmərə, Rusyanın Moskva Dövlət Universiteti və Moskva Xalq Təsərrüfatı Akademiyası, Ukrayna və Belarusun Dövlət Universitetləri, Almanıyanın Bonn Universiteti, Hollandiyanın Amsterdam Universiteti kimi dünyanın bir sıra tanınmış təhsil mərkəzləri ilə qurduğunuz sıx əlaqələr diqqətləyiqdir.

Hörmətli Ədalət müəllim!

Sumqayıt Dövlət Universitetinin kollektivi şanlı yubiley münasibəti ilə Azərbaycan İqtisad Universitetinin bütün əməkdaşlarını bir daha səmimi-qəlbdən təbrik edir, kollektivin hər bir üzvünə möhkəm can sağlığı, firavan həyat və xalqımızın gələcək inkişafı naminə yeni-yeni uğurlar arzulayır.

Sumqayıt Dövlət Universitetinin kollektivi adından,

Rektor



A. Hüseynov

professor Elxan Hüseynov